

Iż-Żgħażaġh u l-Volontarjat

Clayton Vella



Għaddiet sena oħra u ergajt qed nikteb kelmtajn għall-ktieb tal-festa li l-kazin tal-Għaqda Mużikali Imperial johroġ ta' kull sena għall-festa ta' Marija Bambina. Għal din is-sena l-messaġġ ha jkun kemxejn differenti mis-snin preċedenti għax ha nkun qed nitkellem fuq kif iż-żgħażaġh jistgħu jkunu parti importanti minn soċjetà u fuq il-htieġa tal-kontribut volontarju tagħhom.

F'kull soċjetà jew organizzazzjoni, sehem iż-żgħażaġh huwa ferm importanti, kemm għaliex hafna xogħol illi jsir ikun jitlob enerġija u wiehed ma jistax jippretendi li minn xi membru anzjan ha jiehu l-istess enerġija li jiehu mingħand żaġhżuġh/zaġhżuġha, kif ukoll għax għandek l-entuzjażmu ta' dak iż-żagħżuġh/zaġhżuġha biex jagħmlu affarijiet godda u jkollhom ideat aktar moderni. Dan ma jfissirx li wiehed irid jarmi dak li jkun sar minn ta' qabilna, anzi wiehed għandu jkompli jibni fuq dak li hallewlna dawk li hadmu qabilna.

Għandek ukoll l-element tal-volontarjat, għax kull xogħol li jsir huwa volontarju u bla qliegh. Sfortunatament ngħid li l-element tal-volontarjat qed dejjem jonqos aktar ma jgħaddi ż-żmien, u dan qed jinħass ukoll fil-qasam taż-żgħażaġh. Dan għaliex, bil-hajja mgħaġġla tal-lum il-gurnata, ftit għadek issib għajnuna u naqsu ġmielhom dawk li veru jkunu jhobbu lis-soċjetà. Speċjalment fil-lokalità tagħna,

tista' tgħid li kważi kulhadd ikollu s-'summer job' u allura ftit ikun jista' jagħti sehem fil-jiem tas-sajf meta jkun bil-vaganzi mill-iskola. Min-naħa

l-oħra mbagħad, fix-xitwa dejjem ikunu għaddejjin bl-istudju jew bl-eżamijiet u dejjem tkun diffiċli li ssib l-għajnuna li jkollok bżonn minn żmien għal żmien. Din hija realtà li qieghda ssehh quddiemna f'dawn iż-żminijiet għax, għalkemm ikun hemm dik il-hegga biex isiru l-affarijiet u jittellgħu attivitajiet miż-żgħażaġh, l-intoppi ma jonqsux għax kulhadd ikun qed jara l-futur tal-karriera tiegħu/a u hafna mix-xogħol jispiċċa jsir dejjem mill-istess nies.

Nagħlaq billi nenfasizza li l-element żaġhżuġh huwa ferm importanti f'kull soċjetà għax jagħti spinta kbira fuq dak li jkun irid isir u ż-żgħażaġh għandhom il-potenzjal li jiġġeneraw ideat dejjem godda. Jekk l-element tal-volontarjat fost iż-żgħażaġh ma jingħatax spinta 'l quddiem, dan ser igib miegħu diversi żvantaggi fil-futur qrib. Għalhekk nappella liż-żgħażaġh li huma mpenjati fis-settur volontarju, b'mod speċjali lil shabi tal-Kummissjoni Żgħażaġh fi hdan l-Għaqda Mużikali Imperial, biex ikomplu għaddejjin bil-hidma tagħhom u jieħdu pjaċir jagħmlu l-volontarjat li tant jagħti sodisfazzjon lil min jagħmlu.

www.driftercarhire.com

t: 2152 3535 e: info@driftercarhire.com

CAB &
TRANSPORT
SERVICES



AIRPORT
SHUTTLE BUS